



தேசியச் செய்திகள்

பாரத் கி லட்சுமி முன்னெடுப்பு

- ❖ இந்த தீபாவளிப் பண்டிகையை ஒட்டி, தீபிகா படுகோனே மற்றும் விளையாட்டு வீராங்கனை பி.வி.சிந்து ஆகியோர் பிரதமர் மோடியின் 'பாரத் கி லக்ஷ்மி' என்ற முன்னெடுப்பு முயற்சிக்கு ஜோதியைத் தாங்கிச் சென்றனர்.
- ❖ பெண்களைக் கௌரவிப்பதற்கும் அவர்களுக்கு அதிகாரம் அளிப்பதற்கும் 'மன் கி பாத்' நிகழ்ச்சியின் 57வது அத்தியாயத்தின் போது பிரதமர் நரேந்திர மோடியால் #பாரத்த்கிலட்சுமி என்ற பிரச்சாரம் ஆனது சமூக ஊடகங்களில் தொடங்கப்பட்டது.
- ❖ 'பாரத் கி லட்சுமி' பிரச்சாரம் ஆனது பொது நலனுக்காக பல்வேறு துறைகளில் பெண்கள் செய்த சாதனைகளை அடையாளப் படுத்தும் விதத்தில் பெண்மணிகளை கௌரவிப்பதை நோக்கமாகக் கொண்டுள்ளது.

ஆளில்லா விமானக் கண்டுபிடிப்பாளர்கள் அமைப்பு

- ❖ 2019 ஆம் ஆண்டின் ஆளில்லா விமானக் கண்டுபிடிப்பாளர்கள் அமைப்பின் உச்சி மாநாடு புது தில்லியில் நடத்தப் பட்டது.
- ❖ இது உள்நாட்டு விமானப் போக்குவரத்து அமைச்சகத்தின் கீழ் உலகப் பொருளாதார மன்றத்தால் ஏற்பாடு செய்யப்பட்டது.
- ❖ ஆளில்லா விமானத்தின் விதிமுறைகளை ஏற்படுத்தி அதனைப் பின்பற்றி வரும் உலகின் சில நாடுகளில் இந்தியாவும் ஒன்றாகும்.
- ❖ இந்தியாவின் சிவில் விமானப் போக்குவரத்து இயக்குநரகமானது ஆளில்லா விமானங்களுக்காக பொது சிவில் விமானப் போக்குவரத்து விதிமுறைகளை 2018 ஆம் ஆண்டு டிசம்பர் 1 முதல் அமல்படுத்தியது.
- ❖ ஆளில்லா விமானத்தின் உற்பத்தியாளர்கள் தொலைதூரத்தில் இருந்து இயக்கப்படும் விமான அமைப்பின் "அனுமதி இல்லாமல் புறப்படக் கூடாது" போன்ற விதிகளைப் பின்பற்றுமாறு ஆளில்லா விமானங்களை உருவாக்க வேண்டும்.
- ❖ பொது சிவில் விமானப் போக்குவரத்துத் தேவை விதிமுறைகள் ஆனவை ஆளில்லா விமானத்தின் செயல்பாடுகளைப் பகல்நேர கண்ணூறு ஒளியில் மட்டுமே அனுமதிக்கின்றன.
- ❖ டிஜிஸ்கை என்பது இந்தியாவில் சிவில் ரக ஆளில்லா விமானங்களைப் பதிவு செய்வதற்கும் அவை பறப்பதற்கும் உதவும் வகையில் உருவாக்கப்பட்ட ஒரு வலைதளம் ஆகும்.

கடல்சார் மாநில மேம்பாட்டு ஆணையத்தின் 17 வது கூட்டம்

- ❖ கப்பல்துறை அமைச்சகம் புதுதில்லியில் கடல்சார் மாநில மேம்பாட்டு ஆணையத்தின் 17வது கூட்டத்தை ஏற்பாடு செய்தது.
- ❖ நாட்டின் முக்கிய மற்றும் சிறு துறைமுகங்களுக்கிடையேயான இணைதிறன் அடிப்படையில் அமைந்த துறைமுகங்களுக்கான ஒரு தேசிய கட்டத்தை உருவாக்கும் திட்டத்தில் கப்பல்துறை அமைச்சகம் செயல்பட்டு வருகிறது.
- ❖ நாட்டில் 204 சிறு துறைமுகங்கள் உள்ளன. அவற்றில் 44 மட்டுமே தற்போது செயல்பட்டு வருகின்றன.



- ❖ இந்தியாவில் 12 முக்கிய துறைமுகங்கள் உள்ளன. அவை கப்பல்துறை அமைச்சகத்தால் கட்டுப்படுத்தப் படுகின்றன.
- ❖ 204 சிறு துறைமுகங்கள் ஆனவை மாநில அரசுகளால் கட்டுப்படுத்தப் படுகின்றன.

திறன் பயிற்சி மையங்கள்

- ❖ ஊடக மற்றும் பொழுதுபோக்குத் துறைக்காக 9 நகரங்களில் 14 அங்கீகரிக்கப்பட்ட உலகத் திறன் இந்தியப் பயிற்சி மையங்கள் (AWSITC - Authorized World Skills India Training Centres) அமைக்கப்படும் என்று மத்திய திறன் மேம்பாடு மற்றும் தொழில் முனைவோர் அமைச்சர் மகேந்திர நாத் பாண்டே தெரிவித்துள்ளார்.
- ❖ இந்தியாவில் திறன் பயிற்சி மையங்கள் அமைக்கப்படும் நகரங்கள் பின்வருமாறு: சண்டிகர், சென்னை, டெல்லி, ஹைதராபாத், இந்தூர், மும்பை, புனே, ஷில்லாங் மற்றும் திருவனந்தபுரம்.
- ❖ இந்த ஆண்டு ரஷ்யாவின் கசானில் நடைபெற்ற ஈராண்டிற்கு ஒரு முறையான உலகத் திறன் போட்டியில் இந்தியாவின் செயல்திறன் மிகச் சிறந்த ஒன்று ஆகும்.
- ❖ 48 உறுப்பினர்களைக் கொண்ட இந்திய அணியானது ஒரு தங்கம், ஒரு வெள்ளி, இரண்டு வெண்கலப் பதக்கங்களைத் தவிர 15 சிறப்புப் பதக்கங்களையும் வென்று இப்போட்டியில் சிறப்புத்துவம் பெற்று விளங்கியது.

தேசிய பார்வையற்றோர் மற்றும் பார்வைக் குறைபாடு கொண்டோர் கணக்கெடுப்பு - இந்தியா 2015/2019

- ❖ பார்வையற்ற தன்மை மற்றும் பார்வைக் குறைபாடு ஆகியவற்றின் எண்ணிக்கையை மாவட்ட வாரியாக இந்த அறிக்கை கணக்கெடுக்கின்றது.
- ❖ சுமார் 93,000 மாதிரி அளவுகள் கொண்ட 31 மாவட்டங்களை இந்த ஆய்வு தோராயமாக அடையாளம் கண்டுள்ளது. அவற்றில் 18,000 பேர் 50 வயதுக்கு குறைவானவர்கள் ஆவர்.
- ❖ குறைந்தது 80 வயதுடையவர்களில் (11.6%) பார்வையற்ற தன்மை அதிகமாக இருப்பதாக இந்த அறிக்கை கண்டறிந்துள்ளது.
- ❖ சிகிச்சை அளிக்கப்படாத கண்புரை நோய் ஆனது 50 வயதுக்கு மேற்பட்டவர்களின் பார்வையற்ற தன்மைக்கு முக்கிய காரணமாகும்.



PREVALENCE OF BLINDNESS, AGE 50 OR MORE

LOWEST 5

| | |
|-------------------|------|
| Thrissur (Kerala) | 1.08 |
| North Goa | 1.13 |
| Khera (Punjab) | 1.15 |
| Virudhunagar (TN) | 1.18 |
| Thoubal (Manipur) | 1.23 |

HIGHEST 5

| | |
|----------------------|------|
| Bijnor (UP) | 3.67 |
| Warangal (Telangana) | 3.47 |
| Nalbari (Assam) | 3.03 |
| Guna (MP) | 2.98 |
| Sikar (Rajasthan) | 2.81 |

தேசிய ஒருங்கிணைப்பு மையம்

- ❖ ஒரு தேசிய ஒருங்கிணைப்பு மையத்தை உருவாக்க மத்திய அரசு திட்டமிட்டுள்ளது.
- ❖ இது மாவோயிஸ்டுகள் மற்றும் அவர்களது முக்கிய கோட்டைகள் பற்றிய தரவு தளமாகவும், உளவுத்துறை சேகரிப்பு மற்றும் மாவோயிச எதிர்ப்பு நடவடிக்கைகளுக்கான இணைதிறன் கொண்ட புள்ளியாகவும் செயல்படவுள்ளது.
- ❖ ஆந்திரா, ஒடிசா மற்றும் சத்தீஸ்கர் போன்ற பகுதிகளில் மாவோயிச எதிர்ப்பு நடவடிக்கைகளில் பணியாற்றி ஓய்வு பெற்ற காவல்துறை அதிகாரிகளின் அனுபவத்தையும் அறிவையும் இந்த மையம் பயன்படுத்த இருக்கிறது.
- ❖ அரசாங்கத்தின் கூற்றுப்படி, 10 ஆண்டுகளுக்கு முன்பு இருந்த நிலைமைகளுடன் ஒப்பிடுகையில் மாவோயிஸ்டுகளால் பாதிக்கப்பட்ட காவல் நிலையங்களின் எண்ணிக்கை கணிசமாகக் குறைந்துள்ளது. மேலும் வன்முறையால் பாதிக்கப்பட்ட காவல் நிலையங்களின் எண்ணிக்கையும் 465 இல் இருந்து 250 ஆகக் குறைந்துள்ளது.

நிர்வாகிகள் குழு (CoA - Committee of Administrators) முடிவுக்கு வருகிறது

- ❖ இந்திய கிரிக்கெட் கட்டுப்பாட்டு வாரியத்தின் மீதான நிர்வாகிகள் குழுவின் கண்காணிப்பை முடிவுக்குக் கொண்டு வருவதாக உச்ச நீதிமன்றம் உறுதிப்படுத்தி உள்ளது.
- ❖ இந்திய கிரிக்கெட் கட்டுப்பாட்டு வாரியத்தை நடத்துவதற்கும், நீதிபதி ஆர்.எம்.லோதா குழு பரிந்துரைத்த சீர்திருத்தங்களை அமல்படுத்துவதற்கும் நிர்வாகிகள் குழுவானது 2017 ஆம் ஆண்டில் உச்ச நீதிமன்றத்தால் அமல்படுத்தப்பட்டது.
- ❖ நிர்வாகிகள் குழுவானது முன்னாள் இந்தியத் தலைமை கணக்குத் தணிக்கையாளர் வினோத் ராய் தலைமையில் இருந்தது.
- ❖ புதிய தேர்தல் நடத்தப்படும் வரை அந்த வாரியத்தின் நிர்வாகக் கடமைகளை கவனிக்க அவர் இங்கு நியமிக்கப் பட்டுள்ளார்.



- ❖ இதில் ராமச்சந்திர குஹா, விக்ரம் லிமாயே மற்றும் டயானா எடுல்ஜி ஆகியோரும் அதன் உறுப்பினர்களாக உள்ளனர்.

ராஷ்டிரிய சமஸ்கிருத மஹோத்ஸவ்

- ❖ ராஷ்டிரிய சமஸ்கிருத மஹோத்ஸவின் 10வது பதிப்பு சமீபத்தில் மத்திய பிரதேச மாநிலத்தில் கலாச்சார அமைச்சகத்தினால் ஏற்பாடு செய்யப் பட்டது.
- ❖ கைவினைப் பொருட்கள், உணவு வகைகள், ஓவியம், சிற்பம் மற்றும் நிகழ்த்துக் கலைகள்-நாட்டுப்புற, பழங்குடி, செம்மொழி மற்றும் தற்காலக் கலைகள் போன்ற நாட்டின் வளமான கலாச்சாரப் பாரம்பரியத்தை ஒரே இடத்தில் பல்வேறு பரிமாணங்களில் காண்பிப்பதற்காக இது 2015 ஆம் ஆண்டில் உருவாக்கப் பட்டது.
- ❖ இது 22 மாநிலங்களில் இருந்து வரும் நாட்டுப்புற-கலைப் படைப்புகளின் மிகுதியை உள்ளடக்கியதாக அமையும்.
- ❖ இது மனிதவள மற்றும் மேம்பாட்டு அமைச்சகத்தின் "ஒரே பாரதம்- வளமான பாரதம்" என்ற முயற்சியின் கீழ் தொடங்கப்பட்டது.
- ❖ ஒரே பாரதம்- வளமான பாரதம் ஆனது பல்வேறு மாநிலங்கள்/ஒன்றியப் பிரதேசங்கள் மற்றும் பல்வேறு கலாச்சாரங்கள் கொண்ட மக்களிடையே பிணைப்பை மேம்படுத்துவதற்காக 2016 ஆம் ஆண்டில் தொடங்கப்பட்டது. இதன் மூலம் இந்தியாவின் ஒற்றுமையையும் ஒருமைப்பாட்டையும் அத்திட்டம் பாதுகாக்க முனைந்து வருகிறது.
- ❖ ஒவ்வொரு ஆண்டும், இந்தியாவில் உள்ள ஏதாவது ஒரு மாநிலம்/ஒன்றியப் பிரதேசம் மக்களிடையே கலாச்சாரப் பகிர்வினை மேற்கொள்ள மற்றொரு மாநிலம்/ஒன்றியப் பிரதேசத்துடன் ஒன்றொடொன்று இணைக்கப் படும்.

அறிவியல் மற்றும் தொழில்நுட்பச் செய்திகள்

தானியங்கு நிகழ்நேர செயல்திறன் கொண்ட ஸ்மார்ட் பலகை

- ❖ டிஜிட்டல் இந்தியா, ஆதார், டிஜிட்டல் கொடுப்பனவுகள் உள்ளிட்ட அரசாங்கத்தின் முக்கியத் திட்டங்களை திறம்பட கண்காணிப்பதற்காக மின்னணு மற்றும் தகவல் தொழில்நுட்ப அமைச்சகம் (Ministry of Electronics and Information Technology - MeitY) தானியங்கு நிகழ்நேர செயல்திறன் கொண்ட ஒரு ஸ்மார்ட் பலகையை வெளியிட்டது.
- ❖ இந்த ஸ்மார்ட் பலகையின் செயல்திறன் மத்திய அரசு, மாநில அரசு அல்லது மாவட்ட நிர்வாகங்களுக்கு MeitY ஆல் செயல்படுத்தப்படும் சில குறிப்பிட்ட திட்டங்களுக்கான ஒற்றைச் சாளர அணுகலை வழங்குவதை நோக்கமாகக் கொண்டுள்ளது.
- ❖ ஸ்மார்ட் பலகையானது ஒரு புதிய டிஜிட்டல் இந்தியாவுக்கான பிரதமரின் தொலைநோக்குப் பார்வைக்கு ஏற்ப உள்ளது.
- ❖ மகாத்மா காந்தியின் 150வது பிறந்த நாளைக் கொண்டாடும் நிகழ்வின் போது, தகவல் தொழில்நுட்ப அமைச்சர் ரவிசங்கர் பிரசாத், தகவல் தொழில்நுட்ப அமைச்சகத்தில் கலை நிறுவலான 'டிஜிட்டல் ராட்டையையும்' வெளியிட்டார்.
- ❖ டிஜிட்டல் சர்க்கா என்பது டிஜிட்டல் சூழல் என்ற அமைப்புடன் பாரம்பரிய வடிவமைப்பைக் கொண்ட ஒரு கலவையாகும்.



முக்கிய தினங்கள்

சங்கரலிங்கனார் நாள் - அக்டோபர் 13

- ❖ 1952 ஆம் ஆண்டில், மதராஸைத் தலைநகராகக் கொண்டு தெலுங்கு மொழி பேசும் மக்களுக்கு தனி மாநிலத்தை பொட்டி ஸ்ரீராமலு கோரினார்.
- ❖ அவர் தனது கோரிக்கையுடன் உண்ணாவிரதத்தில் ஈடுபட்டு, பின்னாளில் அந்த உண்ணாவிரதத்தின் போதே இறந்தார்.
- ❖ இந்திய அரசு ஒரு தனி மாநிலத்தை உருவாக்கி, பின்னர் மொழியியல் அடிப்படையில் 1956 ஆம் ஆண்டில் மாநிலங்களை மறுசீரமைத்தது.
- ❖ மறுசீரமைப்பின் பின்னர், மதராஸ் மாநிலத்தில் தமிழ் பேசும் மக்கள் பெரும்பான்மையாக மாறினர்.
- ❖ சங்கரலிங்கனார் 1956 ஆம் ஆண்டு ஜூலை 27 அன்று விருதுநகரில் ஒரு உண்ணாவிரதத்தைத் தொடங்கினார். இதில் பன்னிரண்டு கோரிக்கைகள் இருந்தன. அதில் மதராஸ் மாநிலம் தமிழ்நாடு என மறுபெயரிடப்பட வேண்டும் என்பதும் ஒன்றாகும்.
- ❖ 76 நாட்கள் உண்ணாவிரதத்திற்குப் பிறகு, அவர் 1956 ஆம் ஆண்டு அக்டோபர் 13 அன்று இறந்தார்.
- ❖ இந்தியப் பாராளுமன்றத்தில் ஒரு சட்டத் திருத்தம் மூலம் 1969 ஜனவரி 14 அன்று இந்தப் பெயர் அதிகாரப்பூர்வமாக தமிழ்நாடு என மாற்றப்பட்டது.
- ❖ 2015 ஆம் ஆண்டில் விருதுநகரில் சங்கரலிங்கனாருக்கு ஒரு நினைவுச் சின்னத்தை தமிழக அரசு கட்டியுள்ளது.

